

OMI IYE TABI KANGA FIFÓ?

Jeremiah 2:1-30

ÈKỌ 393 --- FUN AGBA

AKQSORI: “Èmi ati iyawo wipe, Mā bọ. Ati ẹniti o ngbó ki o wipe, Mā bọ. Ati ẹniti ongbẹ ngbẹ ki o wá, Ẹnikẹni ti o ba si fẹ, ki o gbà omi iye na lofẹ” (Ifihan 22:17).

I Adehun Igbeyawo Tootọ -- Ọlọrun ati Israẹli

- 1 Majẹmu Israẹli jẹ ti atinuwa, Jeremiah 2:1, 2; Èksodu 24:7; Joşua 24:24; 2 Awọn Ọba 11:17; 23:3; 2 Kronika 15:12
- 2 Ọlọrun bá Abrahamu ati iru ọmọ rẹ dá majẹmu, Jeremiah 2:3; Gẹnẹsisi 17:2-8; Isaiah 54:5; Jeremiah 3:14; Heberu 8:10

II Adehun Igbeyawo Naa Yẹ

- 1 Ọlọrun pa majẹmu Rẹ mọ, Jeremiah 2:4-7
- 2 Awọn Ju da majẹmu wọn, Jeremiah 2:7, 8, 20
- 3 Ọlọrun şipe fun ironupiwada, Jeremiah 2:9-12

III Ibi Nla Meji

- 1 Juda kọ orisun Omi Iye sile, Jeremiah 2:13; Orin Dafidi 63:1; Ifihan 22:17
- 2 Juda fi kanga fifó ti kò le gba omi duro ropo, Jeremiah 2:13; Isaiah 45:20

IV Erè Eşẹ ati Ipeyinda

- 1 Sişẹ ẹrú, sisọ ile di aşale, sisun ilu ati sisọ wọn di ahoro jẹ erè kiko Ọlọrun sile, Jeremiah 2:14-21
- 2 Kò si “ėru” tabi “oşẹ pupọ” ti o le wẹ eşẹ wọn nù, Jeremiah 2:22-24; 13:23; Owe 28:13
- 3 Wọn lo ifẹ ọkàn wọn lati yan ibi, Jeremiah 2:25; Deuteronomi 30:19; Joşua 24:15
- 4 Gbogbo ireti wọn ti pin nitori ti wọn yan ibi, Jeremiah 2:26-30; Orin Dafidi 106:19-21

ALAYE

Wolii ti Ọlọrun Pè

A bí Jeremiah ni idile alufaa; şugbọn Ọlọrun yàn án lati jẹ wolii dipo alufaa. Ọlọrun funra Rẹ fi işẹ ti yoo jẹ fun Juda rán an. Ki i şe işẹ idunnu, nitori ti o jẹ nipa kikonigbekun awọn eniyan ati rirun ile wọn.

Ipo Jeremiah ninu itan awọn Ju jẹ idakeji patapata si ipo ti Mose. Ekinni duro ninu ogo aşẹşeyọ oorun, ekeji nigba ti oorun wọn n wọ òkùnkun. Ekinni fun awọn eniyan rẹ ni ominira, oun funra rẹ si di olugbala ati aşıwaju wọn jade kuro ninu okunkun ati isinru kikoro. Ekeji soro iparun ti o wuwo, oun paapaa nipa iriri rẹ si mọ bi ajalu ti o sotele yii ti kún fun ibe ru gidigidi tó. A pe Mose si işẹ lile ti fifi ipile orile-ède ominira lele. Jeremiah si n wo ituka ati isodahoro orile-ède daradara naa. Orile-ède Israẹli ti gberú de opin giga rẹ ni akoko Ijọba Dafidi ati Solomoni nigba ti o tòn lati odo Euferate titi o fi de Okun Pupa; şugbọn ni akoko yii o ti dinku si nnkan bi aadota mile ni gigun ati ibú, beş ni Jeremiah tile tun kiyesi i pe eyi paapaa yoo parẹ kuro.

Jeremiah fẹran awọn eniyan rẹ oun kò si fẹ ri ki iya jẹ wọn tabi ki wọn lo si igbekun, nitori eyi o fi tokantokan pelu ije olooto kilọ lati mu ki wọn bọ ninu ijiya ti ó wà niwaju. Oluwa ti mu ki Jeremiah mọ tele pe wọn ko ni gba orọ rẹ. Dipo gbigba a, wọn yoo ba a ja; şugbọn Oluwa ti şeleri pe wọn ki yoo le bori rẹ, nitori ti o wi pe, “Emi wà pelu rẹ, li OLUWA wi, lati gbà ọ.”

Işẹ Kin-in-ni ti Oluwa rán Jeremiah

Iṣẹ kin-in-ni ti Jeremiah mu tọ awọn eniyan rẹ wá bẹrẹ pẹlu iranti oṣo rere ti Israẹli ti jẹ gbadun. Oluwa ranti igba ti Israẹli ti ṣe ileri pe, “Gbogbo eyiti OLUWA wi li awa o ṣe, awa o si gbọràn” (Eksodu 24:7).

Ọlọrun paapaa fun Israẹli ni awọn ileri iyebiye, awọn ileri tabi majemu wọnyii ni Oluwa fi wé adehun igbeyawo. Idè igbeyawo pẹlu awọn èjẹ rẹ ni majemu ti o ni òwọ ju lọ ti o si kun fun ibukun ju lọ ti omọ eniyan ti i mò ninu gbogbo ṣiṣe rẹ laye. Bi igbeyawo ba duro lori igbekalẹ Ọrọ Ọlọrun, bi Ọlọrun ba si yónu si awọn eniyan mejeeji ati isopọ wọn, igbeyawo yoo jẹ orisun ibukun nla ati agbara.

Ọlọrun fi ide ti o ni òwọ ti o si jinlẹ yii ṣe apeṣẹ idipò timotimo ti o ju bẹẹ lọ ti o wà laarin Oun funra Rẹ ati awọn eniyan Rẹ. (Ka Efesu 5:25-32). Ọlọrun sọ nipa Israẹli pe, “Emi gbe nyin ni iyawo” (Jeremiah 3:14), Israẹli si ti jẹ “mimò fun OLUWA.” Iru ibukun ti emi yii gan an ni Oluwa ti ṣeto fun awọn eniyan Rẹ: ṣugbọn wọn ti yà kuro ninu rẹ wọn si ba èjẹ mimò wọn jẹ.

Oluwa beere ohun ti wọn ri ninu Oun ti o mu wọn kọ Oun silẹ lati maa tọ ohun asán ati iborisha leyin. Wọn ti gbagbe pe Oluwa ni o mu wọn jade kuro ni Egipti la aginju já ti O si mu wọn wá si ilẹ òpọ. Leyin ti wọn si ti ni ilẹ òpọ naa tán, wọn ti fi èṣe ati egbin wọn sọ o di alaimò. Awọn alufaa ati oluṣo-agutan paapaa ti kọ Ọlọrun silẹ wọn si ti fi ohun irira isin iborisha Baali dipo; ṣugbọn sibẹ Oluwa ranti pe wọn ti jẹ olusin nipa ti emi nigba kan, O si beere pe, “Aṣedede wo li awọn baba nyin ri lówọ mi?”

Esun Eṣe Nla Meji

Eṣe Juda kò pamọ fun Oluwa. Lotitọ wọn buru ni oju Rẹ to bẹẹ ti o mu iyanu ba awọn ọrun ti wọn si beru. Awọn eniyan wọnyi ti fi Ọlọrun otitọ silẹ Èni ti i ṣe Orisun Omi Iye, wọn si ti wa kanga fun ara wọn, kanga fifọ kan sá, ti ko le gba omi duro. Ènikèni gbọdọ mọ pe orisun omi tutu lati ori oke wa yoo dara ju omi adagun pipẹ ninu kanga, paapaa ni ti eyi, kanga wónni kò gba omi duro nitori pe kanga fifọ ni wọn jẹ.

Itumọ iṣe yii hàn gbangba: Ọlọrun ti ṣe iṣe-ami ati iṣe-iyanu fun awọn eniyan wọnyii, ṣugbọn wọn ti kọ orisun ibukun yii silẹ, wọn ti pada ninu èjẹ majemu wọn, wọn si ti kọ Oluwa silẹ patapata. Eyi paapaa funra rẹ i ba ti buru to; ṣugbọn ju bẹẹ lọ wọn wá ọlọrun miiran eyi ti i ṣe ère oriṣa. Njẹ iwọ naa le fi ọkàn ṣiro ohun ti o tun ri-ni-lara tabi ti o buru ju pipada kuro lódọ Ọlọrun lọ, Èni ti o di mimò fun wọn geṣe bi Ọlọrun Otitọ. Ọlọrun kan soṣo naa, Èlẹda ohun gbogbo, ki wọn si maa fi ohun ti kò ni laari roṣo? Ni tootọ eyi jẹ “kanga fifọ” ti ko le gba omi duro.

Èrè ti Kò Ṣe é Yẹ Silẹ

Aṣe olootoṣo ni didi èjẹ igbeyawo mu maa n yorisi ibi nigba gbogbo. Kiki awọn ti wọn ti ni iru iriri kikoro yii ni o le mọ jijin ibanujẹ ati ijija ti wọn là koja. Ile ti o ti fọ, ituka, awọn omọ alaini obi, ipaniyan ati iṣe-iku-pa ara èni ni awọn nnkan ti o maa n ti ibẹ jade. Fun Juda bi aworan rẹ ti dudu to niyẹn. Awọn eniyan wọnyii ni lati lọ si oko-ẹru, ilẹ wọn di ahoro, ilu wọn di sisun ni aini olugbe mọ; gbogbo nnkan wọnyii ni wọn fà wá sori ara wọn nitori ti wọn ti kọ Oluwa Ọlọrun wọn silẹ.

Bi o tilẹ ṣe pe Ọlọrun ti gbin wọn ni ajara ọlọla, irugbin rere patapata, wọn ti yipada di igi buburu tabi ajeji ajara. Ki wọn to di bẹẹ wọn ti lo ifẹ inu ara wọn geṣe bi èni ti o ni ominira ti o si le ṣe ohunkohun ti o wu u, wọn si wi pe, “Nitoriti emi ti fẹ awọn alejo, awọn li emi o tọ lẹhin.” Lai ka gbogbo eyi ti Ọlọrun ti ṣe lati rọ wọn, lati mu wọn mọ iru ipo ti wọn wá nipa lilu awọn omọ wọn, wọn taku si ọna èṣe ti wọn ti yàn. A rán awọn wolii si wọn, ṣugbọn wọn kò feti si wọn, dipo eyi, wọn pón awọn wolii wónni loju wọn si pa wọn. Jeremiah, ọkan ninu awọn wọnyii jẹ iya pupọ nitori pe o jẹ olootoṣo ni gbigbiyanju lati kilọ fun awọn eniyan naa. Nigba kan a sọ o sinu tubu, o si ferẹ kú sibẹ lówọ ebi ati riri sinu èrè isalẹ tubú.

Akoko Ti wa Bá Ọjọ Jeremiah Dọgba

Bi Oluwa bá boju wo ilẹ wo ilu Amẹrika, orilẹ-ède ti a gbé ró lori ominira ṣin ati ẹkọ Ọrọ Ọlọrun, orilẹ-ède ti Ọlọrun ti bukun lópólópó, o ya ni lẹnu bi akoko idajọ wa ko ba ti sun mọ etile bi o ti ri fun

Juda nigba ti Jeremiah jẹ işe Qlurun fun wọn. A ko ri ki awọn eniyan maa gbé ere lojọ oni ki wọn si maa fi ori balẹ fun wọn, şugbọn sibẹ orilẹ-ede ti a n gbé jẹ orilẹ-ède iborisa. Awọn ere orişa ti ojọ oni ni awọn orọ wõnni ti awọn eniyan n kojọ yi ara wõn ká: ilepa faaji, ati ifẹ titẹ-ara-eni-lurun ti n le isin Qlurun tootọ jade. Njẹ a kò ha le wi pe igba ewu ni iwõnyi, ikẹyin ojọ, ti Paulu sọ fun Timoteu ninu Ori Kẹta Iwe Timoteu Keji?

“Nitori awõn enia yio jẹ olufẹ ti ara wõn, olufẹ owo, afunnú, agberaga, asòròbuburu, aşıgbõran si obi, alai lope, alaimó,

“Alainife, alaile-dariji-ni, abanijé, alaile-kó-ra-wõnnijanu, onroro, alainife-ohun-rere,

“Onikupani, alagidi, olokàn giga, olufẹ fāji jù olufẹ Qlurun lo;

“Awõn ti nwõn ni afarawe iwa-bi-Qlurun, şugbõn ti nwõn sẹ agbara rẹ.”

Igbi omi ẹşẹ, iwa ibajẹ, iwakiwa, n gberu ni orilẹ-ède wa. Eyi n tọka si akoko idajọ, awa si gbagbo pe idajọ naa sun mọ tosi.

Awõn oniwaasu ododo ojọ oni gbọdọ waasu ohun kan naa ti Jeremiah waasu: Idajọ n bowa; mura silẹ lati pade Qlurun rẹ. Sibẹ, Qlurun jẹ Qlurun alaaanu, beş ni Orisun Omi Iye ni si şi silẹ. Ori Iwe Bibeli ti o kẹyin, ẹşẹ kẹtadinlogun sọ bayii pe:

“Ati Ẽmi ati iyawo wipe, Mā bọ. Ati ẹniti o ngbó ki o wipe, Mā bọ. Ati ẹniti ongbe ngbe ki o wá. Ẽnikeni ti o ba si fẹ, ki o gbà omi iye na lofẹ.”

Lẹyin naa ẹşẹ ogún sọ pe:

“Ẽniti o jẹri nkan wõnyi wipe, Nitõtọ emi mbọ kánkán; Amin. Mā bọ, Jesu Oluwa.”

AWÕN IBEERE

- 1 Ki ni şe ti Jeremiah fara mọ işe wolii?
- 2 İşe wo ni o ni ẹtọ si nipa ibí?
- 3 Şe alaye ipa meji ti işe kin-in-ni ti Oluwa rán Jeremiah pin si.
- 4 Şe alaye iyatọ ti o wà ninu omi orisun ati ti kanga.
- 5 Sọ işe ti ẹmi ti o wà ninu kikọ Orisun Omi Iye silẹ ati wiwa kanga, kanga fifọ ti ko le gba omi duro.
- 6 Sọ abayorisi meşta ti ko şe e yẹ silẹ ti o de ba Juda nipa kikọ Qlurun silẹ.
- 7 Ki ni şe ti o fi jẹ awõn eniyan naa ni wõn ru ẹbi gbogbo buburu wõnyii ti ki i şe Qlurun?
- 8 Qna wo ni igbesi-ayé wa akoko yii fi jọra peşu akoko ti Jeremiah?
- 9 Sọ qna kan soşo ti a le gba yọ ninu idajọ ti Orọ Qlurun sọtẹleş.